

जनहितैषी

हिन्दी दैनिक

जनहितैषी अब janhitaishinews.com पर भी

R.N.I.No. 63177/95 वर्ष:29 अंक:296 दिनांक:07-10-2024 सोमवार मूल्य:1 रूपया 50 पैसा पृष्ठ:4 अहमदाबाद M



मालदीव के राष्ट्रपति मोहम्मद मुइज्जु और मालदीव की प्रथम महिला साजिदा मोहम्मद का 6 अक्टूबर को नई दिल्ली के इंदिरा गांधी अंतर्राष्ट्रीय हवाई अड्डे पर आगमन पर केंद्रीय विदेश राज्य मंत्री कीर्ति चर्धन सिंह ने गर्मजोशी से स्वागत किया।



6 अक्टूबर 2024 को चेन्नई के मरीना बीच पर भारतीय वायु सेना के एयर शो का पहला दिन यह शानदार एयर शो 8 अक्टूबर को मनाई गई IAF की 92वीं वर्षगांठ के हिस्से के रूप में आयोजित किया जा रहा है।

चेन्नई में एयर शो के दौरान दम घुटने से पांच की मौत, 100 लोग अस्पताल में भर्ती

चेन्नई (ईएमएस)।
चेन्नई के मरीना एयर फील्ड में हुए एयर शो के दौरान भारी भीड़ उमड़ी। मीडिया रिपोर्ट के मुताबिक एयर शो के दौरान दम घुटने से पांच लोगों की मौत हो गई। जबकि 100 से ज्यादा लोगों की गर्मी के चलते तबीयत बिगड़ गई। जिन्हें अस्पताल में भर्ती कराया गया। मीडिया रिपोर्ट के मुताबिक एक व्यक्ति की मौत हीट स्ट्रोक के चलते हुई है। अपनी 92वीं वर्षगांठ मनाने के लिए भारतीय वायु सेना ने आज तमिलनाडु के चेन्नई मरीना एयरफील्ड में एक एयर एडवेंचर शो का आयोजन किया था। 21 सालों में पहली बार चेन्नई ने वायुसेना दिवस समारोह की मेजबानी की थी। उसम भारी गर्मी के बीच हजारों की संख्या में लोग एयर शो देखने पहुंचे थे। एयर शो में करीब 15 लाख लोगों ने शिरकत की। एक वरिष्ठ पुलिस अधिकारी ने बताया कि एयर शो खत्म होने के बाद भीषण गर्मी के चलते कई लोग बेहोश हो गए। इन लोगों को अस्पताल ले जाया गया, जहां डॉक्टरों ने इन्हें मृत घोषित कर दिया।

मृतकों में वी कार्तिकेयन (34), डी. जॉन (56), श्रीनिवासन, दिनेश कुमार शामिल हैं। एक व्यक्ति की अभी पहचान नहीं हो पाई है। दोपहर को शो खत्म होने के बाद मरीना एयर फील्ड से भारी भीड़ निकली। इसके चलते सड़कें, मेट्रो और रेलवे स्टेशन खचाखच भरे नजर आए। लोगों का कहना है कि यातायात अधिकारियों की लचर व्यवस्था के चलते लाखों लोगों को मरीना बीच से निकलने में दिक्कत हुई और जगह-जगह लोग जाम में फंस गए। कार्यक्रम स्थल पर पानी की कोई व्यवस्था न होने के चलते भी लोगों को भीषण गर्मी में दिक्कत हुई और सैकड़ों लोगों की तबीयत खराब हो गई। मीडिया रिपोर्ट के मुताबिक मरीना एयर फील्ड पर एयर शो के दौरान ही एक महिला की हालत बिगड़ गई। महिला को भीड़ के बीच एंबुलेंस से अस्पताल ले जाया गया। सुबह 11 बजे से पहले ही उसाही लोग मरीना बीच पर जमा हो गए थे। इनमें से कई ने छाते से खुद को चिलचिलाती धूप से बचाने की कोशिश की। एयर शो की शुरुआत भारतीय वायुसेना के विशेष गरुड़ बल के कमांडो

द्वारा एक कृत्रिम बचाव अभियान और बंधक को मुक्त कराने में अपने साहसिक कौशल का प्रदर्शन करते हुए। एयर शो के दौरान हुई अव्यवस्था को लेकर एअर फोर्स के नेता एडवाइसी के पलानीस्वामी ने एक्स पर पोस्ट किया। उन्होंने लिखा कि भारतीय वायु सेना के 92वीं वर्षगांठ पर चेन्नई में एयर शो का आयोजन किया गया था। इसके लिए पहले ही अधिसूचना प्रकाशित कर दी गई थी। तमिलनाडु सरकार ने बताया था कि एयर शो को देखने लाखों लोग आएंगे इसलिए परिवहन और बुनियादी सुविधाओं की व्यवस्था की गई है। मगर कार्यक्रम में प्रशासनिक व्यवस्था और यातायात को ठीक से प्रबंधित नहीं किया गया। पुलिस बल भी अपर्याप्त था। उन्होंने लिखा कि लोग भारी ट्रैफिक में फंसे हुए हैं। पीने का पानी भी उपलब्ध नहीं है। वहीं लू लपाने के कारण कई लोगों को अस्पताल में भर्ती कराया गया है। उन्होंने दावा किया कि एयर शो में पांच लोगों की मौत हो गई है। इससे मुझे दुख हुआ है। शोक संतप्त परिवारों के प्रति मेरी गहरी संवेदना है। महत्वपूर्ण आयोजन में भी उचित समन्वय स्थापित करने में विफल रहने के लिए मैं अख्तियार सरकार की कड़ी निंदा करता हूँ। वायु सेना के भारत के विभिन्न शहरों में अब तक कार्यक्रम अच्छे चल रहे हैं, लेकिन तमिलनाडु में हुई घटना में जान-माल की हानि बहुत दुखद है। इस आयोजन के लिए उचित सुरक्षा प्रदान करने में विफल रहने के लिए एमके स्टालिन सरकार की मैं कड़ी निंदा करता हूँ।

16 माह बाद भी आरबीआई के करेंसी चेस्ट में वापस नहीं पहुंचे

दो हजार के 358 लाख नोट अब भी धरासेदों की तिजोरियों में नई दिल्ली (ईएमएस)। दो हजार रुपये के 358 लाख नोट (7,160 करोड़ रुपये) अभी धरासेदों की तिजोरियों में कैद हैं। चलन पर रोक लगने के 16 महीने बाद भी यह रिजर्व बैंक के करेंसी चेस्ट में वापस नहीं पहुंचे हैं। रिजर्व बैंक की 30 सितंबर की रिपोर्ट में इसका खुलासा हुआ है। माना जा रहा है कि इसमें से बड़ा हिस्सा काला धन है, जिसे लोग अपने खातों में दर्शाने से बच रहे हैं। विशेषज्ञ मान रहे हैं कि इस भारी रकम को सफेद करने के रास्ते और मौके ढूंढे जा रहे होंगे। दो हजार रुपये का नोट अभी लीगल टेंडर हैं लेकिन इसे चलन से बाहर घोषित किया जा चुका है। 9 अक्टूबर 2023 के बाद से रिजर्व बैंक के सिवाय कोई अन्य बैंक भी इसे बदल नहीं सकता है। रिजर्व बैंक की शाखाओं में गाहे-ब-गाहे लोग गुलाबी नोट बदलवाने पहुंच रहे हैं। पिछले तीन महीने का औसत देखें तो लगभग दो लाख नोट प्रति सप्ताह रिजर्व बैंक तक पहुंच रहे हैं। सितंबर के तीन सप्ताह

की विस्तृत रिपोर्ट के मुताबिक पहले हते तक 361 लाख नोट बाजार में थे। जो 20 सितंबर तक 358 लाख बचे। यानि इन तीन सप्ताह में कुल तीन लाख नोट ही वापस लौटे। आमतौर पर चलन से बाहर होने के बाद कोई भी व्यक्ति या संस्था नोट तत्काल बदलने का प्रयास करती है, लेकिन दो हजार के 358 लाख नोट 16 महीने में भी बाजार से न लौटने पर विशेषज्ञ सवाल उठाते हैं। बैंकिंग विशेषज्ञों का कहना है कि इससे भ्रष्टाचारियों की तिजोरियों में कालेधन की तस्दीक होती है। ऑल इंडिया बैंक एपलाइज एसोसिएशन के नेशनल ज्वाइंट सेक्रेटरी, रजनीश गुप्ता ने कहा कि आखिर इतने नोट अब तक वापस क्यों नहीं लौटे, यह बड़ा सवाल है। इसके कालाधन होने में कोई संदेह नहीं है। सरकार को शत-प्रतिशत नोट वापसी के लिए प्रयास करने चाहिए। आर्थिक मामलों के वरिष्ठजानकार, धर्मेश श्रीवास्तव ने कहा कि दो हजार के 358 लाख नोट बाजार से वापस आना सरकार के लिए बड़ी चुनौती है। अधिकतम संभावना है कि यह काला धन है।

रेप के आरोपी से नेशनल अर्वाइड छिना

खी-2 फेम कोरियोग्राफर पर असिस्टेंट का आरोप - 4 साल में कई बार यौन शोषण किया मुंबई (ईएमएस)। नाबालिग असिस्टेंट से रेप के आरोपी शोख जानी बाशा से बेस्ट कोरियोग्राफर का नेशनल अर्वाइड छीन लिया गया है। मिनिसूटी ऑफ इन्फॉर्मेशन एंड बॉडकास्टिंग ने रविवार को इसकी जानकारी दी। जानी मास्टर के नाम से मशहूर कोरियोग्राफर शोख जानी बाशा को यह अर्वाइड साल 2022 में तिलीज हुई धनुष की फिल्म 'तिरुचित्रम्बालम' के गाने 'मेघम करुकथा' का डांस कोरियोग्राफ करने के लिए दिया गया था। इस गाने को जानी ने सतीश कृष्णनन के साथ मिलकर कोरियोग्राफ किया था।

ईरान ने सभी हवाई अड्डों से उड़ानें कीं रद्द, इस्त्राइल के हमले की आशंका के चलते उठाया कदम

इस्त्राइल और हमस के टकराव के साथ शुरू हुआ पश्चिमी एशिया का टकराव लगातार जारी है। इस्त्राइल अब कई मोर्चों पर लड़ाई लड़ रहा है। पहले हूती विद्रोहियों की मार और अब हिजबुल्ला के लड़ाकों के साथ हिंसक संघर्ष। ईरान भी इस संघर्ष में शामिल हो चुका है। 7 अक्टूबर, 2023 को हमस के हमले के साथ शुरू हुई लड़ाई अब लेबनान, ईरान और पश्चिम एशिया के कई इलाकों तक फैल चुकी है। इस्त्राइल के प्रधानमंत्री बेंजामिन नेतन्याहू ने आईडीएफ उत्तरी कमान के प्रमुख मेजर जनरल उरी गार्डिन और डिवीजन कमांडर डिग्रेडियर जनरल मोरन ओमर के साथ लेबनान सीमा का दौरा किया। द टाइम्स ऑफ इस्त्राइल के मुताबिक प्रधानमंत्री कार्यालय ने बताया कि नेतन्याहू ने यात्रा के दौरान कहा कि एक साल पहले हमें बहुत बड़ा झटका लगा था। पिछले 12 महीनों में हम वास्तविकता को अंत से बदल रहे हैं। प्रधानमंत्री ने कहा कि अंतरराष्ट्रीय समुदाय इस्त्राइल की सैन्य शक्ति से प्रभावित है। उन्होंने सैनिकों से कहा कि आपने हमारे दुश्मनों पर जो प्रहार किया है, उससे पूरी दुनिया आश्चर्य में है। ईरान ने इस्त्राइली हमले की आशंका के चलते ईरान के सभी हवाई अड्डों से उड़ानों को रद्द कर दिया है। द टाइम्स ऑफ इस्त्राइल के मुताबिक ईरान के नागरिक उड्डयन संगठन के प्रवक्ता ने बताया कि ईरान के सभी हवाई अड्डों से उड़ानें रविवार रात 11 बजे से सोमवार सुबह छह बजे तक स्थानीय समयानुसार रद्द कर दी गई हैं। अलजजीरा के मुताबिक तेहरान में तोहिद और रिसालत सुरंगों भी मध्यरात्रि से सुबह 5 बजे तक बंद रहेंगी। बताया जाता है कि ईरान ने यह फैसला इस्त्राइल के हमले की आशंका के चलते लिया है। इससे पहले ईरान के पेट्रोलियम मंत्री मोहसेन पकनेजाद ने देश के सबसे बड़े

तेल संयंत्र का दौरा किया। साथ ही आईआरजीसी के शीर्ष सैन्य कमांडर से मुलाकात कर संयंत्र की सुरक्षा पर चर्चा की। इस्त्राइल के रक्षा मंत्री योआव गैलेंट ने कहा कि अगर ईरान ने इस्त्राइल को नुकसान पहुंचाने की कोशिश की तो उसकी हालत गाजा या बेरुत जैसी हो सकती है। अलजजीरा के मुताबिक गैलेंट ने एक बयान में कहा कि ईरानियों ने वायु सेना की क्षमताओं को प्रभावित नहीं किया। इस्त्राइल का कोई भी विमान क्षतिग्रस्त नहीं हुआ। जो कोई भी सोचता है कि हमें नुकसान पहुंचाने का मात्र प्रयास हमें कार्रवाई करने से रोक देगा, उसे गाजा और बेरुत पर एक नजर डालनी चाहिए। गैलेंट ने



कहा कि हम रक्षा और आक्रमण दोनों में मजबूत हैं और हम इसे सफल बनाएंगे। इस्त्राइली हमले में मध्य सीरिया में तीन कारों में विस्फोट हुआ। द टाइम्स ऑफ इस्त्राइल के मुताबिक सीरिया के औद्योगिक शहर होम्म में तीन वाहनों को निशाना बनाया गया। इसमें चिकित्सा और राहत सामग्री ले जा रही गाड़ियां भी क्षतिग्रस्त हुई हैं। इस्त्राइल रक्षा बल (आईडीएफ) ने दक्षिणी लेबनान के 25 गांवों के लोगों को तुरंत गंवा खाली करने का आदेश दिया है। अलजजीरा के मुताबिक सेना के अरबी भाषा के प्रवक्ता अविचार्य अत्राई ने कहा कि लोग गांव खाली कर दें, अन्यथा वे अपनी जान जोखिम में डालेंगे। संयुक्त राष्ट्र बदलते वैश्विक परिदृश्य के साथ तालमेल नहीं बैठा पा रहा - विदेश मंत्री एस जयशंकर नई दिल्ली (ईएमएस)। विदेश मंत्री एस जयशंकर ने कहा है कि संयुक्त राष्ट्र बदलते वैश्विक परिदृश्य के साथ तालमेल नहीं बैठा पा रहा है लेकिन बाजार में जगह घेर रहा है। कीटिल्य आर्थिक सम्मेलन में जयशंकर ने जोर देकर कहा कि संयुक्त राष्ट्र दुनिया के साथ तालमेल बैठाने में नाकाम रहा है जिससे देशों को वैश्विक चुनौतियों से निपटने के लिए वैकल्पिक तरीके खोजने पर मजबूर होना पड़ा है। एस जयशंकर ने कहा, चूंकि यह एक आर्थिक सम्मेलन है, इसलिए मैं आपको एक व्यावसायिक उत्तर देता हूँ। संयुक्त राष्ट्र, एक तरह से, एक पुरानी कंपनी की तरह है, जो पूरी तरह से बाजार के साथ तालमेल नहीं बैठा पा रही है, लेकिन जगह घेर रही है। जब कंपनी दुनिया से पिछड़ जाती है तो स्टार्टअप और इनोवेशन शुरू होते हैं। अलग-अलग लोग, अपनी-



सफल और सक्षम नेतृत्व के 23 वर्ष

७ अक्टूबर २००९

गुजरात को मिला विकास का विश्वास



विकसित भारत के स्वप्नदृष्टा गुजरात की अस्मिता के ज्योतिर्धर विकासपुरुष और यशस्वी प्रधानमंत्री श्री नरेन्द्रभाई मोदी जी को अभिनंदन

विकास के ज्योतिपुंज को अभिनंदन

“ आप के द्वारा प्रज्वलित किया विकास का ज्योतिपुंज गुजरात अविस्त दीप्त रखेगा ”



भारत के माननीय प्रधानमंत्री एवं गुजरात के तत्कालीन मुख्यमंत्री श्री नरेन्द्र मोदी ने 23 साल पहले 7 अक्टूबर 2001 के दिन पहली बार मुख्यमंत्री के तौर पर शपथ ली।

23 वर्ष... सफल एवं सक्षम नेतृत्व के

ऊर्जाशक्ति, जलशक्ति, ज्ञानशक्ति, जनशक्ति एवं रक्षाशक्ति के पंचामृत से हो रहा है गुजरात विकसित

24x7 घंटे बिजली की संकल्पना हुई साकार

गरबा, धोरडो और स्मृति वन अंतरराष्ट्रीय ख्याति से सुशोभित

विश्व की सबसे ऊँची प्रतिमा, और सबसे बड़े क्रिकेट स्टेडियम से गौरवान्वित

नवीकरणीय ऊर्जा उत्पादन में बन रहे नित नए कीर्तिमान

प्रो-पीपल गवर्नेंस, पॉलिसी ड्रिवन स्टेट के तौर पर संस्थापित

देश के ग्रोथ इंजन के रूप में स्थापित

गिफ्ट सिटी, डायमंड बोर्स और धोलेरा बन रहे हैं आधुनिक विकास के नए पर्याय



“विकसित भारत” के लिए गुजरात समर्पित